

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīmadbhāgavatē dvitīyaskandhē*

**॥ śrī śukastutiḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī śukastutiḥ ॥

śrī śuka uvāca  
namaḥ parasmai puruṣāya bhūyasē  
sadudbhavasthānanirōdhalīlayā |  
grhītaśaktitritayāya dēhinām  
antarbhavāyānupalakṣyavartmanē || 1 ||

bhūyō namaḥ sadvṛjinacchidē'satām  
asambhavāyākhilasattvamūrtayē |  
puṃsāṃ punaḥ pāramahaṃsya āśramē  
vyavasthitānāmanumṛgyadāśuṣē || 2 ||

namō namastē'stvṛṣabhāya sātvatāṃ  
vidūrakāṣṭhāya muhuḥ kuyōginām |  
nirastasāmyātīśayēna rādhasā  
svadhāmani brahmaṇi raṃsyatē namaḥ || 3 ||

yatkīrtanaṃ yatsmaraṇaṃ yadīkṣaṇaṃ  
yadvandanaṃ yacchravaṇaṃ yadarhaṇam |  
lōkasya sadyō vidhunōti kalmaṣaṃ  
tasmai subhadraśravasē namō namaḥ || 4 ||

vicakṣaṇā yaccaraṇōpasādanāt  
saṅgaṃ vyudasyōbhayatō'ntarātmanaḥ |

vindanti hi brahmagatiṃ gataklamāḥ  
tasmai subhadraśravasē namō namaḥ || 5 ||

tapasvinō dānaparā yaśasvinō  
manasvinō mantravidāḥ sumaṅgalāḥ |  
kṣēmaṃ na vindanti vinā yadarpaṇaṃ  
tasmai subhadraśravasē namō namaḥ || 6 ||

kirātahūṇāndhrapulindapulkaśā  
ābhīrakaṅkā yavanāḥ khasādayaḥ |  
yē'nyē ca pāpā yadapāśrayāśrayāḥ  
śudhyanti tasmai prabhaviṣṇavē namaḥ || 7 ||

sa ēṣa ātmā'tmavatāmadhīśvaraḥ  
trayīmayō dharmamayastapōmayaḥ |  
gatavyalīkairajaśaṅkarādibhiḥ  
vitarkyaliṅgō bhagavān prasīdatām || 8 ||

śriyaḥ patiryajñapatiḥ prajāpatiḥ  
dhiyāṃ patirlōkapatirdharāpatiḥ |  
patirgatiścāndhakavṛṣṇisātvatāṃ  
prasīdatāṃ mē bhagavān satāṃ patiḥ || 9 ||

yadaṅghryanudhyānasamādhidhautayā  
dhiyānupaśyanti hi tattvamātmanaḥ |  
vadanti caitat kavayō yathārucaṃ  
sa mē mukundō bhagavān prasīdatām || 10 ||

pracōditā yēna purā sarasvatī  
vitanvatājasya satīṃ smṛtiṃ hṛdi |

svalakṣaṇā prādurabhūt kilāsyataḥ  
sa mē ṛṣiṇāmṛṣabhaḥ prasīdatām || 11 ||

bhūtairmahadbhīrya imāḥ purō vibhuḥ  
nirmāya śētē yadamūṣu pūruṣaḥ |  
bhuñktē guṇān ṣoḍaśa ṣoḍaśātmakaḥ  
sō'lañkṛṣiṣṭa bhagavān vacāṃsi mē || 12 ||

namastasmai bhagavatē vāsudēvāya vēdhasē |  
papurjñānamayaṃ saumyā yanmukhāmburuhāsavam || 13 ||

|| iti śrī śukastutiḥ samāptā ||